

உ
சிவமயம்.

ஸ்ரீ ஞானசம்பந்த ஞானே நம :

“உயிரட்டவவண”

என வழங்கும்

பூப்பிள்வன அட்டவவண.

10 60



IMS0292-6

திருநெல்வேலித்

தேவநிந்திய சைவசித்தாந்த நூற்பதிப்புக்

கழகம் லிமிட்டெட்.

தூன்மதிஞ்ஞ கார்த்திகைம்

1922

MADRAS
P. R. RAMA IYAR AND CO.,
PRINTERS.

உ

நூல் வரலாறு.

இந் நூல்

திருக்கைலாய பரம்பரை

நீருவாவடுதுறை யாதீனம்

துவிதியபட்டத்தில் ஞானதேசிகராய்

எழுந்தருளியிருந்த

பூநீலபூநீ அம்பலவாணதேசிக சுவாமிகளால்

தமது சிவபூசைக்குப் பூப்பறித்துக்
கொடுத்தலால் பூப்பிள்ளை என்று வழங்கிய
தவசுப்பிள்ளையின் வேண்டுகோளுக் கிரங்கி
எளிய நடையில் வசன ரூபமாய் அருளிச்
செய்யப்பட்டது. சைவ சித்தாந்த சாத்திர
உணர்ச்சிக்கு அடிப்படையான தெளிந்த
அறிவைக் கொடுக்கக்கூடியது.

பொருளடக்கம்.

1. உயிர்
 2. ஆணவம்
 3. கன்மம்
 4. சுத்தமாயை
 5. அசுத்தமாயை
 6. பரமசிவன்
 7. தனு
 8. கரணம்
 9. புவனம்
 10. போகம்
 11. சிவபுண்ணியம்.
-


உ

சிவமயம்.

திருச்சிற்றம்பலம்.

ஸ்ரீ ஞானசம்பந்தகுரவேநம:

பூப்பிள்வள அட்டவவண.



உயிர்.

உயிர்களுக்கு, எண்ணிக்கையில்லை, பிறப்பு
மில்லை இறப்புமில்லை; சிவனைப்போல் அழி
யாமலிருப்பனவாம். எக்காலமும் ஆணவ
மலத்துடன் கூடியிருப்பனவாம். எப்படிப்
போலவெனில்:—அரிசி தவிட்டுடனும், செம்பு
காளிதத்துடனும், கடனீர் உப்புடனும் கூடி
யிருத்தல்போலுமாம். ஆணவமலம் உயிரை
மயக்கும். எப்படிப்போலவெனில்:—பயித்
திய குணம் உயிரை மயக்குகிறது போலவும்,
கள் உண்டவனை மயக்குகிறது போலவுமாம்.
உயிரை ஆணவமல மயக்குகிறபடியினாலே உயி
ருக்கு நல்வினை, தீவினைகளில் ஆசையுண்டு.

அஃதெப்படியெனில், பசி சோற்றிலே ஆசை யுண்டாக்குகிறதுபோலவும், பிணி மருந்திலே ஆசை யுண்டாக்குகிறதுபோலவும், குருடு கோவிலே ஆசையுண்டாக்குகிறது போலவுமாம். உயிருக்கு ஆணவ மலங் கொடுத்த ஆசையைச் சிவனறிந்து மலம் நீங்கும்வரை உயிருக்குத் தனு, கரண, புவன, போகங்களை இடைவிடாமல் மாற்றி மாற்றிக் கொடுத்துக் கொண்டே யிருப்பன். அஃதெப்படிப்போலவேனில்—வியாதியினால் மருந்தி லாசைப் பட்டவனுக்குப் பண்டித னறிந்து வியாதி தீரும்வரை மருந்தைக் கொடுக்கிறது போலவென்றறிக. இவை உயிர்களுக்கெல்லாமனாதியிலுள்ள செய்திகளாம்.

உயிர்களுக்கு இச்சையும், அறிவும், தொழிலு மெந்தக்காலமு மிடைவிடாமலிருப்பனவாகும். ஆணவமலத்துடனே மாத்திரம் கூடியிருக்கிற உயிர்களுக்கெல்லாம் விஞ்ஞானகலரென்றுபெயர். ஆணவ மலத்துடனேயுங் கன்ம மலத்துடனேயுங் கூடியிருக்கிற உயிர்களுக்கெல்லாம் பிரளயாகலரென்று பெயர். ஆணவமலத்துடனேயுங் கன்ம மலத்துடனேயும், மாயா மலத்துடனேயுங்

கூடியிருக்கிற உயிர்களுக்கெல்லாங் சகல
ரொன்று பெயர். ஆக உயிர்வகை மூன்று.

ஆணவம்.

மும்மலங்களுள் ஆணவ மலமொன்று
யிருந்து எல்லாவுயிர்களுையு மயக்கும். நல்ல
நினைவுகளை மறப்பிக்கும்; பொல்லா நினைவு
களை நினைப்பிக்கும். நல்ல சொற்களைச்
சொல்லவொட்டாது; பொல்லாத சொற்
களைச் சொல்லச் செய்யும். நல்ல தொழில்
களைச் செய்ய வொட்டாது; பொல்லாத
தொழில் களைச் செய்வித்துக்கொண்டே
யிருக்கும். உயிருக்கு ஊதியமாயுள்ள காரியங்
களை ஒரு காலத்துஞ் செய்யவொட்டாது;
உயிருக்குக் கேடுவருகிற காரியங்களை எந்
தக் காலமு மிடைவிடாமற் செய்வித்துக்
கொண்டே யிருக்கும். உயிரினுடைய நல்லறி
வை எந்தக்காலமும் இடைவிடாமற் கெடுத்
துக்கொண்டேயிருக்கும்; உயிருக்குப் பொல்
லாத அறிவை எந்தக் காலமும் இடை
விடாமற் கொடுத்துக்கொண்டே யிருக்கும்.

கன்மம்.

அது நல்வினை, தீவினையென இருவகைப்
படும். அவை மனதினால் செய்யப்படுவன

வும், வாக்கினூற் செய்யப்படுவனவும், சரீரத் தினூற் செய்யப்படுவனவும் என ஒவ்வொன்றும் மூவகைப்படும். இன்னுமவை உயிர் சம்பந்தமாயும், சிவசம்பந்தமாயும் செய்யப்படுவதாற் பலவகைப்படும். இவையெல்லாம் புத்தி பூர்வமாகவும், அபுத்தி பூர்வமாகவும் நிகழும். நல்வினை யெல்லாம் பசுபுண்ணியம் சிவபுண்ணியமென இரண்டனுளடங்கும். தீவினையெல்லாம் பசுத் துரோகம், சிவத் துரோகம் என இரண்டனுளடங்கும். இனிப் புண்ணியங்களுக்குப் பலன் இன்பமே வரும். பாவங்களுக்குப்பலன் துன்பமேவரும். வினைகளுக்கெல்லாந் தூல கன்மமென்று பெயர். இந்த வினைகளுக்குப்பின்பு பலன் கொடுப்பதாய் ஏற்படும் புண்ணிய பாவங்களுக்குச் சூக்கும கன்மமென்று பெயர். இந்தப் புண்ணியபாவங்களின் பலனாக வருகிற இன்பத்துன்பங்களுக்கு அதிசூக்கும கன்மமென்று பெயர். இருவினைக்கு ஆகாமியமென்று பெயர். இருவினைப் பலனாகிய புண்ணியபாவங்களுக்குச் சஞ்சிதமென்று பெயர். புண்ணியபாவங்களுக்குப் பலனாகிய இன்பத்துன்பங்களுக்குப் பிரார்த்துவ மென்று பெயர். பயிரிடுகிறதுபோல இருவினைகள்.

அப்பயிர்ப் பலனைக் களஞ்சியத்திலே கட்டி வைக்கிறதுபோல புண்ணிய பாவங்கள் ; கட்டிவைத்ததில் சிறிது சிறிதெடுத்து உண்பதுபோல இன்ப துன்பங்களை அனுபவிக்கிறது. இன்ப துன்பங்கள் தெய்வீகத்தினாலேயும் வரும், பஞ்சபூதங்களினாலேயும் வரும், பிற உயிர்களினாலேயும் வரும். தானிச்சைப் பட்டு வருகிறது முண்டு. தானிச்சைப் படாமல் வருகிறது முண்டு. இச்சையின் படிக்கு வராமல் வேறொன்று வருகிறது முண்டு.

சுத்தமாயை.

சுத்தவித்தை, ஈசரம், சாதாக்கியம், சத்தி, சிவம் ஆக 5-சிவதத்துவமும், சூக்குமை, பைசந்தி, மத்திமை, வைகரி ஆக 4-வாக்குகளும், 51 அட்சரங்களும், 81-பதங்களும், ஏழுகோடி மகா மந்திரங்களும், 28 மூலாகமங்களும், 270 உபாகமங்களும், நாலு வேதங்களும், பதினெண்புராணங்களும், 6 சாத்திரங்களும் 64 கலைக்கியானங்களும், சிவபேதங்களுக்கும், சத்திபேதங்களுக்கும் நாதபேதங்களுக்கும், விந்துபேதங்களுக்கும், சதாசிவபேதங்களுக்கும், மகேசுரபேதங்களுக்கும், ருத்திரபேதங்களுக்கும், விஞ்ஞானகலர்

களுக்கும், பிரளயாகலர்களுக்கும், சரியை கிரியை யோகம் அதுட்டித்துப் பதவியடைந் தோர்களுக்குந் தனு கரண புவன போகங் களும், நிவிர்த்திகலை, பிரதிட்டாகலை, வித்தியா கலை, சாந்திகலை, சாந்தியாதீதகலை என்னும் பஞ்சகலைகளும் இப்படிப்போல இன்னமனந் தங் காரியங்களுஞ் சுத்தமாயையிலிருந்தே பிறக்கும். அஃதெப்படிப்போலவெனில் ஒரு பொற்கட்டியிலே பலபல ஆபரணங்கள் பிறக் கிறதுபோலவும், ஒரு இருப்புக்கட்டியில் பல பல ஆயுதங்கள் பிறக்கிறது போலவும், ஒரு மண்ணிலே பலபல பாண்டங்கள் பிறக்கிறது போலவும் என வறிக.

அசுத்தமாயை.

காலம், நியதி, கலை, வித்தை, இராகம், புரு டன், மாயை என்னும் வித்தியா தத்துவம் ஏழும், பிரமாக்களுக்கும், விஷ்ணுக்களுக்கும், தெய்வேந்திரர்களுக்கும், இருடிகளுக்கும், நவக்கிரகங்களுக்கும் மற்றுமுள்ள சகலர்க ளுக்குந் தனு கரண புவனபோகங்களும், இப் படிப்போல இன்ன மனந்தங் காரியங்களும், அசுத்த மாயையிலே யிருந்து பிறக்கும். அஃ தெப்படிப்போலவெனில், ஒரு விதையிலே பலகொம்புகளும், பல குழைகளும், பல பூக்க

ளும், பல காய்களும், பல கணிகளும் பிறக்கி
றதுபோலவும், ஒரு சந்தனமாத்திலே பலபல
சந்தனச்சேறு பிறக்கிறது போலவும், ஒரு
நெல்விதையிலே பல நெல்லுகள் பிறக்கிறது
போலவும், ஒரு மேகத்திலே பல பிரிவுகளும்,
பல சத்தங்களும், பல மின்களும், பல
பல இந்திரதனுசுக்களும் பிறக்கிறதுபோலவு
மென வறிக.

பரமசிவன்.

அருவமுமல்லன். உருவமுமல்லன். ரூபா
ரூபமுமல்லன். அவனுக்கு முன்று குணத்
திலே யொரு குணமுமில்லை. ஒன்பது நிறத்
திலே ஒரு நிறமுமில்லை. நானு மலத்திலே
ஒரு மலமுமில்லை. உடம்புக்குள் உயிரிருக்
கிறதுபோல உயிர்க்குள்ளே உயிராயிருப்
பன். போக்குமில்லை, வரத்துமில்லை. பிரிக்கப்
படான். இன்பமாயிருப்பன். நம்பினபேர்
களுக்கு மோட்சங் கொடுக்கிறவன். மற்றவர்
களுக்கு அவரவர் செய்த இருவினைப் பயன்
களைக் கொடுக்கிறவன். எல்லா உயிர்களுக்கும்
பெரியவன். எல்லா உயிர்களுக்குஞ்சிறியவன்.
சகலத்தையும் அறிகிறவன். சகல தொழில்
களையுஞ் செய்கிறவன். சகல ஆத்மாக்களுக்

கும் அவரவர் விரும்பினதை எல்லாங்கொடுக்கிறவன். எல்லா இடங்களிலும் நிறைந்திருக்கிறவன். இன்னும் இவை போன்ற பல இலட்சணங்களை உடையவன். இவனைக் கருதினும் ஒருவருங் காணமாட்டார்கள், ஆனபடியினாலே, உயிர்கள் கண்டு பூசை பண்ணும் படிக்குப் பல பல உருவங்களை எடுத்துக்கொண்டு, பூசை முதலாகிய பணிவீடையுங் கொண்டருளிப் பணிவீடைக்குத் தக்க பலன்களையுங் கொடுப்பன். சிவனுக்கு இச்சையும் அறிவுந் தொழிலும், எந்தக்காலமும் இடைவிடாமலிருக்கும்.

பரமசிவம், பராசத்தி; நாதம், விர்துச்சத்தி; சதாசிவம், மனோன்மணிச்சத்தி, மகேசுவரன், மகேசுவரச்சத்தி; உருத்திரன், உமாசத்தி; விஷ்ணு இலட்சுமிசத்தி; பிரமா, சரஸ்வதிசத்தி; ஆக சிவபேதம் 7. சத்திபேதம் 7.

தனு.

முட்டைப் பிறப்பு, வேர்வைப் பிறப்பு, விதைப்பிறப்பு, தோற்பைப் பிறப்பு, ஆக 4 இந்த நாலு பிறப்பிலே யிருந்தும் விரிந்த பிறப்புக்கு வகை மரப்பிறப்பு, ஊர்வன

பிறப்பு, தெய்வப்பிறப்பு, நீர்வாழ்ப்பிறப்பு, பறவைப்பிறப்பு, நாகாற்பிறப்பு, மனுடப்பிறப்பு, ஆக ஏழு. ஏழுவகைப் பிறப்பிலே யிருந்து விரிந்த பிறப்பிற்கு வகை மரப்பிறப்புப்பேதம் 19 இலட்சம், ஊர்வன பிறப்புப்பேதம் 15 இலட்சம், தெய்வப்பிறப்புப்பேதம் 11 இலட்சம், நீர்ப் பிறப்புப்பேதம் 10 லட்சம், பறவைப் பிறப்புப்பேதம் 10 லட்சம், நாகாற் பிறப்புப்பேதம் 10 லட்சம், மனுடப் பிறப்புப்பேதம் 9 லட்சம் ஆகப் பிறப்புப்பேதம் 84 லட்சம்.

அந்த 84 லட்சம் பிறப்பிலே யிருந்தும் இன்னும் பிறப்புக்கள் பலவாய் விரியும்.

ஒரு தேக்கு மாத்கிலே பேதப்பிறப்பு வருகிற வகை, சந்தனத்தேக்கு, கற்றேக்கு, சுரைத்தேக்கு, தவிட்டுத்தேக்கு, நாய்த்தேக்கு, நரித்தேக்கு, பெரியதேக்கு, சிறியதேக்கு என்றிருத்தல்போல அநந்தம் பிறப்புப் பேதமுண்டு. 84 இலட்சம் பிறப்பிற்கு மிதுபோல என்று அறிக.

கரணம்.

பூதம் 5, ஞானேந்திரியம் 5, கன்மேந்திரியம் 5, சத்தாதிவிடையம் 5, அந்தக்கர

ணம் 4, ஆக ஆத்மதத்துவம் 24, வித்தியாதத் துவம் 7, சிவதத்துவம் 5, ஆகத் தத்துவம் 36, பிருதிவியின் கூறு 5, அப்புவின கூறு 5, தேயு வின் கூறு 5, வாயுவின் கூறு 5, ஆகாயத் தின் கூறு 5, ஆக 25, வாயு 10, நாடி 10, வசனாதி 5, வாக்கு 4, குணம் 3, அகங்காரம் 3, ஆகப் புறங்கருவி 60, ஆகத் தத்துவம் 96, மாற் சரியம் 1, அர்த்தவேடணை, தாரவேடணை, புத்திரவேடணை ஆக வேடணை 3, இதில் உலோகவேடணையைக்கூட்டி தாரவேடணை யை நீக்கி, முன்றாகக் கூறுவது முண்டு.

புவனம்.

பல முழங்கூடின தொரு வீடு, பலவீடு கூடினதொரு தெரு, பல தெருக்கூடின தொரு ஊர், பல ஊர் கூடின தொரு நாடு, பல நாடு கூடின தொரு தேசம், பல தேசங்கூடின தொரு கண்டம், பல கண்டங்கூடின தொரு உலகம், பல உலகங்கூடின தொரு அண்டம். அண்டங்களுக்கு இவ்வளவென்று மட்டுச் சொல்லப்படாது. அஃதெப்படிப் பேரல வெனில் கடுகு, கீரைவிதை, எள்ளு, அத்திக் காய்க்குள்ளே யிருக்கிறவிதை, தினை முதலிய வைகளுக்கெல்லாம் பிரமாணந்தெரியும். ஆன லெண்ணித் தொகை பண்ணமுடியாது. இப்

படிப்போல அண்டங்களுக்குப் பிரமாணந் தெரியும். அண்டங்களை எண்ணித் தொகை பண்ணமுடியாது.

போகம்.

உயிர்களுக்கு இரத்தினம், சொர்ணம், சந்தனம், பெண், மாலை முதலான பதார்த்தங்களிலே விருப்பமாகவே இருக்கும். புலி, பாம்பு, தேள், நட்டுவக்காலி, வியாதி முதலான பதார்த்தங்களிலே வெறுப்பாகவே இருக்கும். ஆக இந்த இரண்டு வகைப் பதார்த்தங்களுக்கும் இவ்வளவென்று எண்ணித் தொகை இல்லை. தொகை யில்லாது போனாலுஞ் சத்த, ஸ்பரிசு, ரூப, ரச, கந்தம் ஆக இந்த ஐந்தினிடமாக நின்று அடங்கியிருக்கும். இனிச் சத்தமென்றது விருப்புச் சத்தம், வெருப்புச் சத்தமென்று இரண்டு வகைப்படும் ; இப்படி மற்றநாலுக்கும் எட்டுவகையாகக் கண்டுகொள்க. ஆக 10 வகையில் ஒவ்வொன்று அளவிறந்ததாக வரும், இப்படி அளவிறந்ததாக வந்தாலும் இன்ப துன்ப பிரண்டுக்கும் ஏதுவாகவே வரும். இப்போகங்கள் இன்ப துன்ப மயமாய் வருவதன்றி வேறு விதமாய் எந்த ஜனனத்திலும் வராது.

சிவபுண்ணியம்.

புத்தி பூர்வம், அபுத்தி பூர்வம், உபாயச் சரியை, உபாயக்கிரியை, உபாயயோகம், உபாயஞானம், உண்மைச்சரியை, உண்மைக்கிரியை உண்மையோகம், உண்மைஞானம் என 10. இவைகளில் ஏனையவற்றை, இவனாகச் செய்து முடித்த பின்பு பாமசிவன் ஞானசாரியனாக எழுந்தருளி உண்மை ஞானமென்கிற சிவ புண்ணியத்தைக் கொடுப்பர். அந்த ஞானம் பத்துவிதமாக விருக்கும். அவையாவன : தத்துவரூபம், தத்துவதரிசனம், தத்துவசுத்தி, ஆத்மரூபம், ஆத்மதரிசனம், ஆத்மசுத்தி, சிவரூபம், சிவதரிசனம், சிவயோகம், சிவபோகம் என 10. இதிலொன்பதும் உயிர்கண்டு கழிப்பன, சிவபோகமொன்றை மாத் திரமே எக்காலமும் உண்டுகொண்டிருப்பன. இச்சிவபோகத்தை முத்தான்மா ஒருக்காலுந் தள்ளமாட்டாது. இதின் மேல் உயிருக்கு ஊதிய மொன்றுமில்லை.

மெய்கண்டதேவன் றிருவடிவாழ்க.

பூப்பிள்ளை அட்டவணை

முற்றிற்று.